

रानी दुर्गावती विश्वविद्यालय, जबलपुर

बी.काम. आनर्स अंतिम वर्ष का परीक्षा परिणाम घोषित
प्रदेश में रादुविवि ने रचा इतिहास



जबलपुर 09 जुलाई। रानी दुर्गावती विश्वविद्यालय द्वारा आज बी.काम. आनर्स अंतिम वर्ष का परीक्षा परिणाम जारी कर दिया गया है। यह प्रदेश का पहला विश्वविद्यालय बन गया है जिसने स्नातक स्तर की परीक्षाओं के समाप्त होने के तीन सप्ताह के अंदर परिणाम घोषित कर दिया है।

प्रभारी कुलसचिव डॉ. दीपेश मिश्र ने बताया कि बी.काम. आनर्स अंतिम वर्ष की परीक्षा के परिणाम समय पर आने पर विद्यार्थियों को स्नातकोत्तर पाठ्यक्रम में प्रवेश हेतु आसानी होगी। उन्होंने बताया कि शीघ्र ही अन्य परिणाम जारी कर दिए जायेंगे।

माननीय कुलपति प्रो. कपिल देव मिश्र ने विगत चार-पाँच वर्षों से प्रदेश में सर्वप्रथम परिणाम घोषित करने हेतु परीक्षा नियंत्रक प्रो. एन.जी. पेन्डसे, सहायक कुलसचिव श्रीमती सुनीता देवडी, ऑनलाईन सेन्टर, गोपनीय सेल तथा परीक्षा/गोपनीय विभाग के सभी कर्मचारियों को इस उपलब्धि के लिए बधाई दी।

नैक में सर्वोत्तम प्रदर्शन के लिए निर्धारित मानदंडों पर ध्यान केन्द्रित करे— कुलपति प्रो. मिश्र
नैक मूल्यांकन तैयारियों को लेकर बैठक का आयोजन

जबलपुर 09 जुलाई। नैक में सर्वोत्तम प्रदर्शन के लिए निर्धारित मानदंडों पर ध्यान केन्द्रित करना जरूरी है। नैक ने मूल्यांकन एवं प्रत्यायन के आधार के रूप में 7 मानदण्डों के एक ढाँचे को चिन्हित किया है। राष्ट्रीय मूल्यांकन एवं प्रत्यायन परिषद (नैक) अब 7 ग्रेड्स पर कॉलेजों का मूल्यांकन करेगा। नैक ने अपने ग्रेडिंग सिस्टम में बदलाव किया है। इसके बाद अब नैक की टॉप ग्रेड ए प्लस प्लस हो जाएगी। वहीं, नए नियम के अनुसार अब जिस यूनिवर्सिटी या कॉलेज को नैक अपनी मूल्यांकन रिपोर्ट में डी ग्रेड देगा। उपरोक्त संदेश माननीय कुलपति प्रो. कपिल देव मिश्र ने नैक मूल्यांकन तैयारियों को लेकर आयोजित बैठक की अध्यक्षता करते हुए व्यक्त किए।

रानी दुर्गावती विश्वविद्यालय, नैक आंतरिक गुणवत्ता आश्वासन सेल सदस्यों एवं प्रशासनिक अधिकारियों की मौजूदगी में आयोजित बैठक में विश्वविद्यालय ग्रंथालय के उन्नयन एवं विकास के साथ शोधार्थियों एवं विद्यार्थियों को ई-कंटेंट उपलब्ध कराने, शोधार्थियों के लिए अलग से अध्ययन कक्ष बनवाने एवं ग्रंथालय को नैक मानदंडों के अनुसार व्यवस्थित करने पर चर्चा हुई। बैठक में

माननीय कुलपति प्रो. कपिल देव मिश्र ने बताया कि नए नियमों के अनुसार, संस्थान की शैक्षणिक प्रक्रियाएं और उनके नतीजे, करिकुलम, अध्यापन और शिक्षण, मूल्यांकन प्रक्रिया, फैकल्टी, रिसर्च, बुनियादी ढांचा, संसाधन, संगठन, प्रशासन, वित्तीय स्थिति और छात्र सेवाओं के आधार पर संस्थान का मूल्यांकन किया जाएगा। बैठक में कुलसचिव डॉ. दीपेश मिश्रा, वित्त नियंत्रक श्री रोहित सिंह कौशल, संकायाध्यक्ष प्रो.रामशंकर, प्रो. धीरेन्द्र पाठक, प्रो. सुरेन्द्र सिंह, विवि ग्रंथालय प्रभारी प्रो. कमलेश मिश्र, नैक आईक्यूएसी समन्वयक डॉ. राजेश्वरी राणा, डॉ. आर.के. गुप्ता सहित अन्य आमंत्रितजन उपस्थित रहे।

विश्व युवा कौशल दिवस के आयोजन हेतु आनलाईन बैठक आज

आगामी 15 जुलाई 2021 को विश्व युवा कौशल दिवस के आयोजन हेतु माननीय कुलपति प्रो. कपिल देव मिश्र की अध्यक्षता में समस्त विभागाध्यक्षों एवं कौशल विकास केन्द्र के सदस्यों के साथ आनलाईन बैठक आजदिनांक 10 जुलाई 2021 को सायं 5.00 बजे आयोजित है। बैठक हेतु लिंक पृथक से भेजी जायेगी। उक्त जानकारी वि.वि. व्यावसायिक अध्ययन एवं कौशल विकास केन्द्र के निदेशक प्रो. सुरेन्द्र सिंह ने दी।